

تاریخ آزادی کا ایک نامور مجاہد

حکیم محمد عبدالسلام ہزاروی

(رکن مجلس شوریٰ دارالعلوم حقانیہ)

ہر روز کہتے ہی لوگ مرتے ہیں اور مرکز مٹی میں مل کر مٹی ہو جاتے ہیں۔ مگر کوئی بھی ان کا نام لیا نہیں ہوتا۔ مگر کچھ لوگ مرکز بھی نہیں مرتے بلکہ انہیں ایک نئی زندگی عطا ہوتی ہے۔ یہ زندگی انسان کی رفعت و عظمت و نمکنت سے عبارت ہوتی ہے، اور انہی لوگوں کے حصے میں آتی ہے جنہوں نے اپنی صلاحیتوں اور توانائیوں کو ملک و ملت کی بھلائی میں صرف کیا ہوتا ہے۔ اور اس راہ کی صعوبتوں اور دشواریوں کو صبر و ہمت کے ساتھ برداشت کر کے ایک قابل تقلید مثال کی نیور کھی ہوتی ہے۔

ہری پور شہر کی ہرالی بستی کے باسی حکیم محمد عبدالسلام ایسے ہی عظیم لوگوں میں سے ایک تھے، ان کی ستر سالہ زندگی کا ساتواں حصہ آسنی سلاخوں کے پیچھے گزرا، اس سے نہیں کہ ان سے کوئی گناہ سرزد ہوا تھا۔ بلکہ اس بناء پر کہ وہ فنگی سلطنت کو ایک آنکھ نہیں بھاتے تھے۔ اور انگریز کے جور و استبداد کے سامنے کبھی بھی جھکنے کے روادار نہ تھے۔ وہ جانتے تھے کہ غلامی میں قوموں کا ضمیر بدل جاتا ہے۔ اس لئے آزادی کی نیلیم پری کے حصول کے لئے سرگرم عمل ہونا ضروری ہے۔

مولانا حکیم محمد عبدالسلام ہری پور سے تین میل دور ایک گاؤں میر پور میں پیدا ہوئے، ان کے والد مولانا محمد دین حبیب عالم عالم دین اور مجاہد صفت بزرگ تھے۔ آپ نے ابتدائی تعلیم اپنے والد سے حاصل کی ابھی چھوٹے ہی تھے کہ والد کا سایہ سر سے اٹھ گیا، اس لئے تعلیم کے حصول کی خاطر گھر سے باہر نکل کھڑے ہوئے۔ مختلف دینی کتابیں پڑھنے کے بعد علم طب کی تکمیل کے بعد ۱۹۲۷ء میں مطب کا آغاز کیا، اور اس سال ان کے مطب میں کانگریس کمیٹی کی بنیاد رکھی۔ ۱۹۲۸ء میں انہیں ڈسٹرکٹ کانگریس کمیٹی کا صدر منتخب کر لیا گیا۔ حکیم صاحب مرحوم اپنی متحرک شخصیت کے باعث جلد ہی ممتاز مقام پر فائز نظر آئے وہ سرحد کانگریس کمیٹی کے صدر اور آل انڈیا کانگریس کی مجلس عاملہ کے رکن چن لئے گئے وہ کئی بار گرفتار کئے گئے۔

۱۹۳۹ء میں انہیں اس نئے پابند سلاسل کیا گیا کہ انہوں نے سو بھاش چنڈر بوس کو ملک سے فرار ہونے میں مدد دی ہے۔ چنانچہ انہیں ساڑھے تین سال کے لئے دیو لی کیپ (راجپوتانہ) میں نظر بند کر دیا گیا۔ اور رٹائی کے بعد تین سال تک ہری پور میں پابند سبکی رکھا گیا۔

حکیم صاحب نے طبع سلیم پائی تھی۔ اس لئے انہوں نے کچھ عرصہ بعد کانگرس کی پالیسی کے خلاف احتجاجاً استعفیٰ دیدیا۔ اور مجلس احرار اسلام سے منسلک ہو گئے، اور عرصہ تک مجلس احرار اسلام کے صوبائی صدر رہے۔

قیام پاکستان کے بعد مسلم لیگ میں شامل ہو گئے۔ اور ۱۹۵۱ء کے صوبائی انتخابات میں مسلم لیگ امیدوار کی حیثیت سے حصہ لیا۔ مگر برسرِ اقتدار طبقہ کی گد بک میں نہ ہونے کی بنا پر کامیاب نہ ہو سکے۔

حکیم صاحب ایک زیرک اور فہم سیاست دان تھے۔ عیاری و دکاری سے انہیں کوئی سروکار نہ تھا، اس لئے انہوں نے ایسی سیاست سے اپنا دامن بچا یا جو کمزور و فریب اور سیہ کاری سے عبارت ہو۔ انہوں نے سکوت میں عافیت سمجھی، مگر ان کی حساس طبیعت انہیں کب چین سے رہنے دیتی تھی۔ اس لئے وہ خدمتِ اسلام کی خاطر علمائے حق سے وابستہ رہ کر کام کرتے رہے۔ چنانچہ وفات سے قبل وہ جمعیت علمائے اسلام ہزارہ ڈویژن کے امیر تھے۔ اپنی صداقت و فراست کی بدولت طبعی دنیا میں انہیں غزو مقام حاصل رہا وہ ۱۹۵۶ء میں گورنمنٹ طبی بورڈ کے ممبر نامزد ہوئے اور ۱۹۶۵ء میں دوبارہ قرعہٴ فال ان ہی کے نام پڑا۔ اور حکومت نے انہیں ممبر نامزد کر لیا۔ تیسری بار انہوں نے طباً کی مقبول جماعت پاکستان طبی کانفرنس کے ٹکٹ پر انتخاب لڑا اور تقریباً اٹھارہ ہزار ووٹ لے کر بھاری اکثریت سے کامیاب ہوئے وہ اپنی طبی صلاحیتوں اور حاذبِ نظر شخصیت کی بدولت مرجعِ خاص و عام رہے۔ دورِ دور سے لوگ ان کے مطب میں حاضر ہوتے اور فیض حاصل کرتے تھے۔

حکیم صاحب متنوع اور بولچلوں صفات کے حامل تھے۔ سیاسی حلقہ میں بانغِ نظر سیاست دان کی طرح سیاست کے امر اور رموز بیان فرماتے۔ علماء کی مجلس میں دینی مسائل کی گتھیاں سلجھاتے۔ طبیوں میں تشخیص و تجویز کے مراحل سے گزرتے زمینداروں سے زمین کے مسائل پر ایک زمیندار کی طرح گفتگو کرتے صوبائی میں سلوک کی منزلیں طے کرتے ہوئے دکھائی دیتے۔ اور عام لوگوں سے ان کے مزاج کے مطابق گفتگو کرتے حقیقت یہ ہے کہ وہ اپنی ذات میں الجھن تھے۔ ان میں اتنی خوبیاں تھیں کہ اپنے بیگانے بڑے چھوٹے امیر و غریب سبھی انہیں قدر و منزلت کی نگاہ سے دیکھتے تھے وہ نہایت ہی پُر شکوہ اور وجہیہ شخصیت کے مالک تھے، ان کے خوبصورت چہرے پر مسکراہٹ کبھری ہوتی تھی، وہ ماحق

پرچنٹ ڈال کر بات کرنے کے عادی نہ تھے بلکہ ہمیشہ مزید پیاسی تھے پسپا آتے تھے۔ ان کے طنز میں لطیف سی چھین ہوتی۔ اور ظرافت میں مزے کی چاشنی، وہ بات سے بات پیدا کر لیتے۔ وہ دوستوں کے دوست تو تھے۔ مگر دشمنوں کے بھی دوست تھے۔ وہ اپنے مخالف کو جانتے ہوئے بھی اس کا احترام کرتے اور کسی کی یادہ گوئی کو خاطر میں نہ لاتے۔ وہ دسترخوان کشادہ رکھتے تھے یہاں تک کہ اکیلے دسترخوان پر بیٹھنے کے عادی نہ تھے۔ سیاسی لیڈروں کی آمد ہوتی یا علماء کی مجلسیں ہوتیں بھی لوگ حکیم صاحب کے دولت کدہ پر جمع ہوتے۔

حکیم صاحب صوم و صلوة کے پابند تھے۔ ان کا یہ معمول تھا کہ صبح سویرے اٹھتے۔ نماز پڑھنے کے بعد دین تک تسبیح پڑھنے میں مصروف رہتے وہ باقاعدگی سے قرآن پاک کی تلاوت فرماتے تھے۔ اور مختلف تفاسیر زیر مطالعہ رکھتے تھے۔ گھر کے کام کاج کرنے میں کوئی عار محسوس نہ کرتے تھے، وہ دن بھر مطب میں رہتے اور شام کو دکان بند کر کے گھر آ جاتے تھے۔ سونے سے پہلے اخبارات و رسائل اور کتابوں کا مطالعہ جاری رکھتے تھے۔ وہ بزرگوں کا بہت احترام کرتے تھے۔ اور چھوٹوں سے شفقت و پیار سے پیش آتے تھے۔ وہ اپنے کردار کی لمبندی اور بے داغ سیاسی ماضی کی بدولت حکمرانوں کے ہاں بھی احترام کی نظروں سے دیکھے جاتے تھے۔ مگر حکیم صاحب اپنی ذات اور اپنے خاندان کیلئے کوئی فائدہ حاصل کرنے کے روادار نہ تھے۔ اور خودی کی میں مصطفائی کے متلاشی تھے۔ خوشامد اور کامیابی سے ان کو دور کا بھی واسطہ نہ تھا۔ وہ عزت نفس کے محافظ تھے۔ اور آخری دم تک بہ تمام و کمال انہوں نے عزت نفس کی پاسبانی کی۔ وہ اپنے نظریات اور افکار و خیالات میں نہایت پختہ تھے۔ اور کبھی کوئی ماں جابا انہیں اپنے نظریات سے سرکا نہ سکتا تھا، اور نہ کبھی اقتدار کا جبروت انہیں مصلحت کو ش بنانے میں کامیاب ہو سکا۔ وہ ایسے قلندر تھے جن کا سرمایہ جزو لا الہ کچھ بھی نہ تھا۔ ان کے مطب میں ہر وقت چہل پہل رہتی تھی، اور یہ جسمانی مریضوں کا ہی دارالشفاء نہ تھا۔ بلکہ سیاسی مریضوں کے لئے بھی عافیت کدہ کی حیثیت رکھتا تھا۔ بیسویں صدی کے متعدد عظیم علماء اور سیاسی رہنما ہری پور تشریف لائے اور انہیں حکیم صاحب کے دارالشفاء میں چین نصیب ہوا۔

عید الاضحیٰ کے دوسرے روز حکیم صاحب کی طبیعت خراب ہوئی اور وہ صاحب فراش ہو گئے۔ دوائیں دی جاتی رہیں۔ مگر حکیم صاحب کی طبیعت بگڑتی چلی گئی اور ۲۲ جنوری کو رات گیارہ بجے انہوں نے اپنی جان جان آزیں کے سپرد کر دی۔ حکیم صاحب کی وفات کی خبر سے فضا میں ایک سکون طاری ہو گیا۔ ہری پور کی مام بستی افسردہ اور غمگین ہو گئی، چہرے اداس ہو گئے، طبیعتیں مضطرب اور آنکھیں اشکبار آنکھیں رندھی ہوئی نہیں اور آدموں کا ایک دھواں تھا جس سے فضا چھپی ہوئی تھی۔ اور حکیم صاحب کا چہرہ تھا کہ ایمان کے نور سے بلگارا تھا۔ اسی عالم میں ایک جسد خاکی کو دفن کر دیا گیا۔ اور برصغیر کی جد جہد آزادی کا ایک چلتا پھرتا باب کتاب برزخ سے جوڑ دیا گیا۔ ع — خدا رحمت کند ایں ماستغان پاک طینت را